

Архивски број: 08-237/2

година

15-02-2024

Комисијата за спречување и заштита од дискриминација врз основа на член 21 став 1 точка 14 од Законот за спречување и заштита од дискриминација („Службен Весник на РСМ“ бр. 258/2020 од 30.10.2020), а во врска со претставка бр. 08-237/1 од 12.02.2024 година, го донесе следниот

## ЗАКЛУЧОК

СЕ ОТФРЛА претставката бр. 08-237/1 од 12.02.2024 година, поднесена од [REDACTED]  
од Битола поради ненадлежност.

## Образложение

Подносителката во претставката наведува дека е овластен сметководител која поседува сметководствена фирма. Следствено, истакнува дека според новиот закон кој ја уредува областа на сметководството ги исполнува сите услови за да биде овластен сметководител, за што има и добиено лиценца од Министерството за финансии во 2017 година. Сепак, од месец октомври 2023 година нејзината сметководствена фирма и уште други фирмии на над 1000 сметководители се ставени на листа за губење на лиценца. Тоа било така од причини што во септември истата година [REDACTED]

донел правилник, кој според подносителката е незаконски и кој наложувал управителот да биде вработен на 40 часа. Со тоа подносителката истакнува дека правилникот е во спротивност со Законот за работните односи, бидејќи никој не може да и наложи на колку часа ќе биде вработена. Затоа бара да се испита таквиот правилник и постапувањето на [REDACTED] бидејќи се чувствува дискриминирана поради наложувањето да биде вработена на 40 часа неделно како услов за поседување на лиценца.

Комисијата за спречување и заштита од дискриминација од изнесените факти и околности во претставката утврди дека описанот настан се однесува на прашање во врска со примена на законски одредби од Закон за вршење на сметководствени работи, односно законитост на акт и постапување на правно лице, во конкретниот случај горенаведениот институт.

Членот 5 од Законот за спречување и заштита од дискриминација утврдува дека се забранува секоја дискриминација врз основа на раса, боја на кожа, потекло национална или етничка припадност, пол, род, сексуална ориентација, родов идентитет, припадност на маргинализирана група, јазик, државјанство, социјално потекло, образование, религија или верско уверување, политичко уверување, друго уверување, попреченост, возраст, семејна или брачна состојба, имотен статус, здравствена состојба, лично својство и општествен статус или која било друга основа.

Согласно член 6 од Законот за спречување и заштита од дискриминација, дискриминација е секое разликување, исклучување, ограничување или давање првенство што се заснова на дискриминаторска основа, со сторување или

несторување, што имаат за цел или резултат спречување, ограничување, признавање, уживање или остварување на правата и слободите на одредено лице или група на еднаква основа со други. Директна дискриминација, согласно член 8 став 1 од истиот Закон, постои кога со едно лице или со група се постапува, се постапувало или би се постапувало понеповолно во однос на друго лице или група во фактичка или можна споредлива или слична ситуација, врз дискриминаторска основа. Индиректна дискриминација, согласно ставот 2 од истиот член, постои кога преку навидум неутрални прописи, одредби, критериуми, програми или практики, се става некое лице или група во понеповолна положба врз дискриминаторска основа во споредба со други лица или група лица, освен кога произлегува од легитимна цел, а средствата за постигнување на таа цел се пропорционални, односно се соодветни и неопходни.

Оттука, содржината на претставката не опишува настан кој индицира дискриминација во смисла на нејзиното определување согласно членот 8 ставови 1 и 2, а во врска со членот 5 од горенаведениот Закон, по кој би постапувала Комисијата согласно своите законски надлежности, туку истата содржина опишува и имплицира незаконитост на правен акт и незаконитото постапување на одреден правен субјект.

Во смисла на описаното, Комисијата најде дека согласно член 48 од Законот за вршење на сметководствени работи („Службен весник на РСМ“ бр. 173/2022), надзор над спроведувањето на одредбите од овој закон врши Министерството за финансии. Додека согласно член 49 став 1 од истиот закон, надзор над работењето на [REDACTED] на сметководители и овластени сметководители на Република Северна Македонија врши Советот за унапредување и надзор над сметководствената професија на Република Северна Македонија. Следствено, ставот 2 од напред наведениот член, утврдува дека „Надзорот од ставот (1) на овој член опфаќа надзор на законското и правилното работење на [REDACTED] во согласност со овој закон. Во случај на донесување, односно усвојување на акт на [REDACTED] во спротивност со овој закон, претседателот на Советот покренува постапка за ништовност на истиот пред [REDACTED].“

Согласно горенаведеното се одлучи како и во диспозитивот на овој заклучок.

Комисија за спречување и заштита од  
дискриминација

Заменик претседател,  
Лимко Бејзароски



Доставено до:

- [REDACTED]

- Архива на Комисијата